

**उप संचालक (रेशीम) महाराष्ट्र रेशीम सेवा, गट-अ  
या पदावर सरळ सेवेने नियुक्ती देण्याबाबत...**

**महाराष्ट्र शासन**

सहकार, पणन व वस्त्रोद्योग विभाग

शासन निर्णय क्र. नियुक्ती - १०१२/प्र.क्र.११५ /रेशीम कक्ष

हुतात्मा राजगुरु चौक, मादाम कामा मार्ग

मंत्रालय विस्तार, मुंबई - ४०० ०३२

दिनांक : ९ ऑक्टोबर, २०१२.

**वाचा :-** महाराष्ट्र लोकसेवा आयोगाचे पत्र क्र. १७७५/(३)/२७९/१५-अ, दि. २१ जून, २०१२.

**शासन निर्णय:-**

महाराष्ट्र रेशीम सेवा गट-अ मधील उप संचालक (रेशीम), महाराष्ट्र रेशीम सेवा गट-अ या संवर्गातील पदावर सरळसेवेने नियुक्ती करण्यासाठी महाराष्ट्र लोकसेवा आयोगाने शिफारस केलेल्या श्री. गोरे अर्जुन मारुती यांची नेमणूक उप संचालक (रेशीम), गट-अ या पदावर रु. ९३००-३४८०० + ग्रेड वेतन ५४०० या वेतनश्रेणीत दोन वर्षांच्या परिविक्षाधीन कालावधीकरीता नामनिर्देशनाने करण्यात येत असून त्यांची पदस्थापना खाली दर्शविल्याप्रमाणे करण्यात येत आहे.

गुणवत्ता क्र.	उमेदवाराचे नाव व पत्ता	प्रवर्ग	नियुक्तीचे ठिकाण/कार्यालय
१	श्री. गोरे अर्जुन मारुती १२/९६४, संभाजी चौक, राहुल मशिन्स वर, इचलकरंजी, ता. हातकणंगले, जि. कोल्हापूर	खुला	रेशीम संचालनालय, नागपूर

पदभार ग्रहण करण्यासाठी श्री. गोरे यांनी संचालक (रेशीम), रेशीम संचालनालय, नागपूर यांच्याकडे शासन निर्णयाच्या प्रतीसह प्रत्यक्ष संपर्क साधावा. श्री. गोरे यांनी त्यांच्या पदाचा कार्यभार धारण केल्यानंतर त्याबाबतचा अहवाल रेशीम संचालनालयाने शासनास तात्काळ पाठवावा.

२. श्री.गोरे यांची नेमणूक खालील अटी व शर्तीच्या अधिन राहून करण्यात येत आहे.

- उमेदवाराने त्यांच्या नियुक्तीच्या पदावर या शासन निर्णयाच्या दिनांकापासून ३० दिवसांच्या आत किंवा विशिष्ट कारणासाठी हा कालावधी वाढवून देण्याची विनंती त्यांनी केली असेल व ती शासनाने गुणवत्तेवर मान्य केली असेल तर त्या वाढीव कालावधीच्या आज हजर झाले पाहिजे. विहित कालावधीत जर ते हजर झाले नाहीत तर त्यांची नियुक्ती रद्द करण्यात येईल.

२. उमेदवाराची नियुक्ती ही त्यांनी पद स्विकारल्याच्या दिनांकापासून २ वर्षांच्या कालावधीसाठी परिविक्षाधीन स्वरूपाची राहिल. परिविक्षाधीन कालावधीत उमेदवाराने कामाचा अपेक्षित दर्जा प्राप्त न केल्यास किंवा त्याची वर्तणूक अयोग्य आढळल्यास त्याची सेवा संपुष्टात आणण्यात येईल.
३. संबंधित उमेदवाराने वेळोवेळी विहित केलेल्या इतर परीक्षा त्याच प्रमाणे प्रादेशिक भाषा हिंदी भाषेच्या परीक्षा विहित नियमानुसार व विहित कालावधीत उत्तीर्ण होणे आवश्यक आहे.
४. उमेदवारांना त्यांची पहिली वेतनवाढ, त्यांचा एक वर्षाचा परिविक्षाधीन कालावधी पूर्ण झाल्यानंतर अन्यथा देय असल्यास काढण्यास परवानगी देण्यात येते आहे व त्यानंतरची वेतनवाढ त्यांनी परिविक्षाधीन कालावधी समाधानकारकरीत्या पूर्ण केल्यानंतर काढण्यास परवानगी देण्यात येईल. जे उमेदवार यापूर्वी शासनाच्या सेवेत आहेत त्यांची वेतननिश्चिती, यासंबंधीच्या विहित अटी पूर्ण करीत असल्यास महाराष्ट्र नागरी सेवा (वेतन) नियम, १९८१ च्या तरतूदीखाली संचालक (रेशीम), रेशीम संचालनालय, नागपूर यांनी करावी.
५. उमेदवाराने महाराष्ट्र नागरी सेवा नियमांचे कटाक्षाने पालन करणे आवश्यक आहे.
६. कोणताही उमेदवार, त्याचा जीवनसाथी हयात आहे, अशा व्यक्तीशी विवाह करणार नाही किंवा विवाह विषयक करार करणार नाही व ज्याचा जीवनसाथी हयात आहे, असा कोणताही उमेदवार कोणत्याही व्यक्तीशी विवाह करणार नाही किंवा विवाह विषयक करार करणार नाही.
७. एका महिन्याची आगाऊ सूचना दिल्याशिवाय अगर एक महिन्याचे वेतन परत केल्याशिवाय उमेदवारास सेवामुक्त होता येणार नाही.
८. वर उल्लेख केलेल्या अटीशिवाय महाराष्ट्र शासनाच्या सेवेत असलेल्या इतर अधिकारी वर्गांना लागू पडणारे इतर नियमसुद्धा या उमेदवारांना लागू राहतील.
९. उक्त उमेदवाराने सामान्य प्रशासन विभाग, मंत्रालय, मुंबई यांच्या क्र. प्रशिक्षण २०००/ प्र.क्र.५/ २००१/ ३९, दि. २०.७.२००२ अन्वये विहित केल्यानुसार या आदेशाच्या दिनांकापासून एक वर्षाच्या आंत संगणक हाताळणी /वापराबाबतची विहित परीक्षा उत्तीर्ण केल्याचे प्रमाणपत्र सादर करणे आवश्यक राहिल. त्यांनी या मुदतीत विहित प्रमाणपत्र प्राप्त केले नाही तर त्यांना उक्त कालावधी संपल्यानंतर सेवेत कायम करण्यात येणार नाही व याबाबत त्यांचे कोणतेही निवेदन विचारात घेतले जाणार नाही अथवा परीक्षा उत्तीर्ण होण्यापासून कोणतीही सूट दिली जाणार नाही अथवा परीक्षा उत्तीर्ण होण्यास मुदतवाढ दिली जाणार नाही. तसेच उक्त शासन निर्णयातील अन्य अटी व शर्ती त्यांच्या प्रकरणी सध्यःस्थिती लागू राहतील.
१०. उमेदवार नियुक्तीवर रुजू होण्यासाठी जो प्रथम प्रवास करतील त्यांचा प्रवास भत्ता मिळण्यास ते पात्र नाहीत.

११. संचालक (रेशीम) यांनी उमेदवारास आवश्यक ते प्रशिक्षण देण्याची व्यवस्था करावी.

१२. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक संकेतांक क्र. २०१२१००९१६४८५८७००२ असा आहे.

महाराष्ट्राचे राज्यपाल यांच्या आदेशानुसार व नावाने,

11/11/22

(वि. स. ठाकूर)

अवर सचिव, महाराष्ट्र शासन

प्रति,

मा. मंत्री (वस्त्रोद्योग) यांचे खाजगी सचिव  
मा. राज्यमंत्री (वस्त्रोद्योग) यांचे खाजगी सचिव  
प्रधान सचिव (वस्त्रोद्योग) यांचे स्वीय सहाय्यक  
महालेखापाल, (लेखापरीक्षा/लेखा व अनुज्ञेयता) महाराष्ट्र, मुंबई  
महालेखापाल, (लेखापरीक्षा/लेखा व अनुज्ञेयता) महाराष्ट्र, मुंबई/ नागपूर  
संचालक (रेशीम) रेशीम संचालनालय, महाराष्ट्र राज्य, नागपूर  
संचालक (वस्त्रोद्योग), वस्त्रोद्योग संचालनालय, महाराष्ट्र राज्य, नागपूर  
सचिव, महाराष्ट्र लोकसेवा आयोग, मुंबई (पत्राने)  
जिल्हा उपनिबंधक, सहकारी संस्था, कोल्हापूर  
अधिदान व लेखा अधिकारी, मुंबई  
निवासी लेखा परीक्षा अधिकारी, मुंबई  
जिल्हा कोषागार अधिकारी, नागपूर  
सह सचिव (वस्त्रोद्योग) सहकार, पणन व वस्त्रोद्योग विभाग, मंत्रालय, मुंबई  
श्री. गोरे अर्जुन मारुती, १२/९६४, संभाजी चौक, राहुल मशिन्स वर, इचलकरंजी, ता. हातकणंगले, जि.  
कोल्हापूर (नोंदणीकृत टपालाने)  
सहाय्यक संचालक (रेशीम) नागपूर/अमरावती/पुणे/औरंगाबाद  
सर्व जिल्हा रेशीम विकास अधिकारी  
निवड नस्ती (रेशीम कक्ष)